

جانوروں پر ظلم کرنا حرام ہے

08-August-2019



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ أٰلِكَ وَآصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ أٰلِكَ وَآصْحَابِكَ يَا نُورَ اللَّهِ

دُرُودِ پَاک کی فضیلت

نبی اکرم صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے:

أَوْلَى النَّاسِ بِيَوْمَ الْقِيَامَةِ أَكْثَرُهُمْ عَلَى صَلَاةٍ

یعنی قیامت کے دن لوگوں میں سب سے زیادہ میرے قریب وہ شخص ہوگا، جو سب سے زیادہ مجھ

پر دُرُودِ شریف پڑھتا ہوگا۔ (ترمذی، ابواب الوتر، باب ماجاء فی فضل الصلاة... الخ، ۲/۲۷، حدیث: ۲۸۴)

حکیمُ الْأُمَّتِ حضرت مفتی احمد یار خان نعیمی رَحْمَةُ اللّٰهِ عَلَیْہِ اس حدیثِ پاک کے تحت ارشاد فرماتے ہیں: قیامت میں سب سے آرام میں وہ ہوگا، جو حُضُور (صَلَّی اللّٰهُ عَلَیْہِ وَاٰلِہٖ وَسَلَّم) کے ساتھ رہے اور حُضُور (صَلَّی اللّٰهُ عَلَیْہِ وَاٰلِہٖ وَسَلَّم) کی ہنر اہی (یعنی آپ صَلَّی اللّٰهُ عَلَیْہِ وَاٰلِہٖ وَسَلَّم کا ساتھ) نصیب ہونے کا ذریعہ دُرُودِ شریف کی کثرت ہے۔ (مرآة المناجیح، ۲/۱۰۰)

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

پساری پساری اسلامی بہنو! حُضُورِ ثَوَاب کی خَاطِرِ بَیَان سُننے سے پہلے اچھی اچھی نیتیں کر لیتی

ہیں۔ فرمانِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ ”نِيَّةُ الْمُؤْمِنِ خَيْرٌ مِنْ عَمَلِهِ“، مُسْلِمَانِ كِي نِيَّةِ اُسْ كِي عَمَلِ سِي بِيْتَرِي هِي۔⁽¹⁾

نیک اور جائز کام میں جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیانِ سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور اُلٹھنے سے بچوں گی۔ صَلُّوْا عَلَی الْحَبِیْبِ، اُذْکُرُوْا اللّٰهَ، تُوْبُوْا اِلَی اللّٰهِ وَغَیْرَہُنْ کر ثواب کمانے اور صد ا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سَلام و مُصَافَحَہ اور اِنْفِرَادِی کوشش کروں گی۔ دورانِ بیانِ موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

قربانی کی اہمیت و فضیلت

پساری پساری اسلامی بہنو! جانوروں سے ہمیں بہت سے فوائد نصیب ہوتے ہیں، جن کے شکرانے میں شریعت نے سال میں صرف ایک مرتبہ ہم سے یہ مطالبہ کیا ہے کہ طاقت ہونے کی صورت میں ان حلال جانوروں کو اللہ پاک کی رضا حاصل کرنے اور سعادتِ ابراہیمی پر عمل کرنے کے لئے قربان کیا

1... معجم کبیر، سہل بن سعد الساعدی... الخ، ۶/۱۸۵، حدیث: ۵۹۴۲

جائے۔ لہذا قربانی واجب ہونے کی صورت میں خوش دلی کے ساتھ اس حکم شریعت پر عمل کرتے ہوئے قربانی کرنی چاہیے کیونکہ اس میں ہمارے لئے بڑا اجر و ثواب ہے، جیسا کہ

امیر المؤمنین حضرت علی رَضِيَ اللهُ عَنْهُ سے روایت ہے، نبی کریم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اے فاطمہ! اٹھو اور اپنی قربانی کا جانور لے کر آؤ کیونکہ اس کے خون کا پہلا قطرہ گرتے ہی تمہارے تمام گناہ معاف کر دیئے جائیں گے اور قیامت کے دن اس کا خون اور اس کا گوشت ستر (70) گنا اضافے کے ساتھ تمہارے میزان میں رکھا جائے گا۔ حضرت ابو سعید رَضِيَ اللهُ عَنْهُ نے عرض کی: يَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ! کیا یہ خوشخبری صرف آل محمد کے ساتھ خاص ہے کیونکہ یہ ہر بھلائی کے ساتھ خاص کئے جانے کے لائق ہیں یا یہ خوشخبری تمام مسلمانوں کے لئے عام ہے؟ آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: آل محمد کے لئے خاص اور دیگر مسلمانوں کے لئے عام ہے۔ (سنن کبزی للبيهقي، کتاب الضحايا، باب ما يستحب للمرء... الخ، ۴/۶۹، حدیث: ۱۹۱۶۱)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پساری پساری اسلامی! بسنو! آپ نے سنا کہ قربانی کرنے کا کیسا اجر و ثواب ہے کہ جانور کے خون کا قطرہ زمین پر گرنے سے پہلے ہی قربانی کرنے والوں کی مغفرت ہو جاتی ہے اور قیامت کے دن جانور کے خون اور گوشت کو ستر (70) گنا اضافے کے ساتھ عمل کے ترازو میں رکھا جائے گا۔ لہذا جس اسلامی بہن پر اگر قربانی واجب ہو جائے تو اس کی ادائیگی میں سستی سے کام لینے کے بجائے خوش دلی اور رضائے الہی کیلئے قربانی کرنی چاہیے۔

دعوتِ اسلامی کے اشاعتی ادارے مکتبۃ المدینہ کی کتاب ”بہارِ شریعت“ جلد 3 صفحہ نمبر 327 پر لکھا ہے: قربانی کرنا حضرت ابراہیم عَلَيْهِ السَّلَام کی مبارک سنت ہے، جو اس اُمت کے لئے باقی رکھی گئی۔ (بہار

قربانی کی تعریف

حضرت علامہ مولانا مفتی محمد امجد علی اعظمی رَحْمَةُ اللهِ عَلَيْهِ فرماتے ہیں: مخصوص جانور کو مخصوص دن میں بہ نیتِ ثواب (ثواب کی نیت سے) ذبح کرنا قربانی کہلاتا ہے۔ (بہارِ شریعت، ۳/۳۲۷) چونکہ قربانی کے اس فریضے سے حضرت اسماعیل عَلَيْهِ السَّلَام اور حضرت ابراہیم عَلَيْهِ السَّلَام کی اللہ پاک کے حکم پر عمل کرنے کی یاد تازہ ہوتی ہے کہ حضرت ابراہیم عَلَيْهِ السَّلَام اللہ پاک کے حکم پر عمل کرتے ہوئے بیٹے کی قربانی کیلئے تیار ہوئے اور حضرت اسماعیل عَلَيْهِ السَّلَام بھی حکمِ الہی پر عمل کا مظاہرہ کرتے ہوئے قربان ہونے کیلئے راضی ہو گئے۔ جو لوگ سنتِ ابراہیمی پر عمل کرتے ہوئے اپنی طاقت کے مطابق قربانی کرتے ہیں، وہ بارگاہِ الہی سے بہت بڑے ثواب کے حق دار قرار پاتے ہیں۔ آئیے! قربانی کے فضائل پر مُشْتَبِل 3 فرامینِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ سنتی ہیں، چنانچہ

قربانی کے فضائل

1. ارشاد فرمایا: قربانی کرنے والے کو قربانی کے جانور کے ہر بال کے بدلے میں ایک نیکی ملتی ہے۔ (ترمذی، کتاب الاضاحی، باب ماجاء فی فضل الاضحیۃ، ۳/۱۶۲، حدیث: ۱۳۹۸)
2. ارشاد فرمایا: جس نے خوش دلی سے ثواب کی نیت سے قربانی کی، تو وہ قربانی دوزخ کی آگ اور اس کے درمیان رُکاوٹ ہوگی۔ (مُعْجَم کبیر، ۳/۸۳، حدیث: ۲۷۳۶ ملخصاً)
3. ارشاد فرمایا: انسان بقر عید کے دن کوئی ایسی نیکی نہیں کرتا، جو اللہ پاک کو (جانور کا) خون بہانے سے زیادہ پیاری ہو، یہ قربانی قیامت میں اپنے سینگوں بالوں اور گھروں کے ساتھ آئے گی اور قربانی کا

خون زمین پر گرنے سے پہلے اللہ پاک کے ہاں قبول ہو جاتا ہے۔ لہذا خوش دلی سے قربانی کرو۔

(ترمذی، ۱۶۲/۳، حدیث: ۱۳۹۸)

صَلُّوا عَلَی الْحَبِیْب! صَلَّی اللہُ عَلَی مُحَمَّد

پساری پساری اسلامی بہنو! جو اسلامی بہنیں قربانی کی طاقت رکھنے کے باوجود اپنی واجب قربانی ادا نہیں کرتیں، ان کے لیے لمحہ فکریہ ہے، یہی نقصان کیا کم تھا کہ قربانی نہ کرنے سے اتنے بڑے ثواب سے محروم ہو گئیں مزید یہ کہ گناہگار بھی ہوئیں۔ فتاویٰ امجدیہ جلد 3 صفحہ نمبر 315 پر لکھا ہے: اگر کسی پر قربانی واجب ہے اور اُس وقت اس کے پاس روپے نہیں ہیں تو قرض (Loan) لے کر یا کوئی چیز فروخت کر کے قربانی کرے۔ (فتاویٰ امجدیہ، ۳/۳۱۵)

اللہ کریم ہمیں قربانی جیسے عظیم فریضے کی ادائیگی کرنے کی توفیق نصیب فرمائے اور ساری زندگی رب کریم کی فرمانبرداری میں گزارنے کی سعادت نصیب فرمائے۔ اَمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

صَلُّوا عَلَی الْحَبِیْب! صَلَّی اللہُ عَلَی مُحَمَّد

جانوروں کی پیدائش کا مقصد

پساری پساری اسلامی بہنو! اللہ کریم نے اپنی تمام مخلوق کو کسی نہ کسی مقصد (Purpose) کے لئے پیدا فرمایا ہے، اسی طرح حیوانات کی پیدائش کا بھی مقصد ہے۔ ان جانوروں سے ہمیں گوشت اور دودھ حاصل ہوتا ہے اور دودھ سے دہی، مکھن، گھی وغیرہ مفید چیزیں حاصل ہوتی ہیں، ان کی کھال سے گرم لباس بنائے جاتے ہیں، الغرض جانوروں کی پیدائش میں بہت سی حکمتیں ہیں،

چنانچہ پارہ 14 سُورَةُ النَّحْلِ کی آیت نمبر 66 میں ارشادِ باری ہے:

وَإِنَّ لَكُمْ فِي الْأَنْعَامِ لَعِبْرَةً لِّتُسْقِيَهُمْ مِنَّا
فِي بَطُونِهِمْ مِنْ بَيْنِ قَرَاتٍ وَذَمِّ لَبْنًا خَالِصًا
سَاءَ لِلشَّرِّ بَيْنًا ﴿٦٦﴾

ترجمہ کنزالعرفان: اور بیشک تمہارے لیے مویشیوں
میں غور و فکر کی باتیں ہیں (وہ یہ کہ) ہم تمہیں ان کے
پیٹوں سے گوبر اور خون کے درمیان سے خالص دودھ
(نکال کر) پلاتے ہیں جو پینے والے کے گلے سے آسانی
سے اُترنے والا ہے۔

بیان کردہ آیت کریمہ میں فرمایا گیا: اللہ کی کریم کی عظمت و قدرت کی نشانیاں ہر چیز میں موجود ہیں
حتیٰ کہ اگر تم اپنے مویشیوں میں بھی غور کرو تو تمہیں غور و فکر کرنے کی بہت سی باتیں مل جائیں گی اور
اللہ کریم کی حکمت کے عجائب اور اس کی قدرت کے کمال پر تمہیں آگاہی حاصل ہو جائے گی۔ تم
غور کرو کہ ہم تمہیں ان جانوروں کے پیٹوں سے گوبر اور خون کے درمیان سے خالص دودھ نکال
کر پلاتے ہیں جو پینے والے کے گلے سے آسانی سے اُترنے والا ہے، جس میں کسی چیز کی آمیزش (ملاوٹ)
کا کوئی شائبہ نہیں حالانکہ حیوان کے جسم میں غذا کا ایک ہی مقام ہے جہاں چارہ، گھاس، بھوسہ وغیرہ پہنچتا
ہے اور دودھ، خون گوبر سب اسی غذا سے پیدا ہوتے ہیں اور ان میں سے ایک دوسرے سے ملنے نہیں
پاتا۔ دودھ میں نہ خون کی رنگت کا شائبہ ہوتا ہے نہ گوبر کی بوکا، نہایت صاف اور لطیف برآمد ہوتا ہے،
اس سے اللہ کریم کی حکمت کی عجیب کاریگری کا اظہار ہے۔ (خازن، النحل، تحت الآیة: ٦٦، ٣/١٢٩ -

١٣٠، مدارک، النحل، تحت الآیة: ٦٦، ص ٦٠٠، خزائن العرفان، النحل، تحت الآیة: ٦٦، ص ٥١٠، ملقطاً)

اس آیت کریمہ میں جو صاف دودھ کا بیان فرمایا اس میں غور کرنے سے یہ بات واضح ہو جاتی ہے
کہ قدرتِ الہی کی یہ شان ہے کہ وہ غذا کے مخلوط (کس) اجزاء میں سے خالص دودھ نکالتا ہے اور اس کے

قرب و جوار کی چیزوں کی ملاوٹ کا شک و شبہ بھی اس میں نہیں آتا، اُس حکیم برحق کی قدرت سے یہ مشکل نہیں کہ انسانی جسم کے اجزاء کو مُنْتَشِہ (بکھرے ہوئے) ہونے کے بعد پھر جمع فرمادے۔ (خزائن العرفان، النحل، تحت الآیۃ: ۶۶، ص ۵۱۰-۵۱۱) صوفیائے کرام فرماتے ہیں: اے انسان! جیسے تیرے ربِّ کریم نے تجھے خالص دودھ پلایا جس میں گوبر، خون کی بال بھر آمیزش (ملاوٹ) نہیں ہے تو تو بھی اپنے ربِّ کریم کی بارگاہ میں خالص عبادت پیش کر جس میں ریا (دکھلاوا) وغیرہ کی بالکل بھی ملاوٹ نہ ہو۔

(نور العرفان، النحل، تحت الآیۃ: ۶۶، ص ۴۳، ملخصاً)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پساری پساری اسلامی بہنوں! یاد رکھئے! جانوروں پر ظلم کرنا حرام اور دوزخ میں لے جانے والا کام ہے۔

جانوروں پر ظلم کرنے کی وجہ سے آخرت میں اس کا بدلہ بھی دینا پڑے گا، چنانچہ

گدھے کی نصیحت

حضرت ابو سلیمان دارانی رَحْمَةُ اللهِ عَلَيْهِ فرماتے ہیں: ایک دفعہ میں گدھے پر سوار تھا، میں نے اُسے دو (2) تین (3) مرتبہ مارا تو اس نے اپنا سر اٹھا کر میری طرف دیکھا اور کہنے لگا: اے ابو سلیمان! قیامت کے دن اس مارنے کا بدلہ لیا جائے گا، اب تمہاری مرضی ہے کم مارو یا زیادہ۔ تو میں نے کہا: اب میں کسی کو بھی نہیں ماروں گا۔ (الزواج عن اقتدار الكباثر، ۲/۷۷۷)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پساری پساری اسلامی بہنوں! قربانی کے موقع پر جانور ذبح کرنا بڑی سعادت کی بات ہے۔ مگر

یاد رکھئے! قربانی سے پہلے یاد بخ کرتے وقت جانور پر کوئی ظلم نہ کیا جائے کیونکہ ہمیں ان جانوروں کی عزت کرنے کا حکم دیا گیا ہے، جیسا کہ

بہار شریعت جلد 3 صفحہ نمبر 347 پر لکھا ہے: قربانی کے جانور پر کوئی چیز لا دینا یا اس کو اجرت (کرائے) پر دینا غرض اس سے منافع (Benefits) (فائدے) حاصل کرنا منع ہے۔ تو جب سامان لا دینے کی ممانعت ہے تو پھر اس پر ظلم کرنا کتنا بڑا گناہ ہو گا۔ آئیے! ستمبر 2017 کے ماہنامہ فیضانِ مدینہ سے جانوروں پر ظلم کی کچھ مثالیں سنتی ہیں تاکہ ہم اپنے گھر کے محارم کو بھی اس حوالے سے ترغیب دیں کہ جانوروں پر ظلم سے بچیں:

قربانی کے جانوروں پر ہونے والے ظلم کی مثالیں!

موشی منڈیوں میں لائے گئے بے زبان جانوروں پر ظلم کی مثالیں:

- (1) دُور دراز علاقوں سے لائے جانے والے جانوروں کو دورانِ سفر مناسب خوراک نہیں دی جاتی،
- (2) چھوٹی گاڑی میں بڑا جانور، یا کم جگہ میں کئی کئی جانوریوں کو سوار کر دیئے جاتے ہیں کہ وہ تھک جانے کی صورت میں بیٹھ بھی نہیں سکتے۔ (3) بہت سے لوگ جانور کو سوار کرتے وقت گاڑی میں ریت یا بھوسہ وغیرہ نہیں ڈالتے، جس کی وجہ سے بسا اوقات جانور اپنی ہی گندگی سے پھسل کر گرتے ہیں، جس کی وجہ سے بعض اوقات ان کی ٹانگ ٹوٹ جاتی ہے یا وہ زخمی ہو جاتے ہیں۔ (4) منڈی میں پہنچنے والے جانوروں کو گاڑی سے اتارنے یا چڑھانے کے لئے مناسب جگہ کا انتظام نہیں ہوتا تو اپنی آسانی کے لیے گاڑی سے چھلانگ لگوا دی جاتی ہے، جس سے کئی بار جانور زخمی بھی ہو جاتے ہیں اور قربانی کے قابل نہیں رہتے۔
- (5) منڈی میں خرچہ بچانے کے لئے بھی بے زبان جانوروں کو بھوکا رکھا جاتا ہے، ایک مرتبہ کسی نے

اُونٹ خرید اتو بیچنے والے نے اس کے کان میں کہا کہ یہ کئی دن سے بھوکا ہے، اس کو چارہ کھلا دینا۔ (6) منڈی جانے والوں میں تماشہ دیکھنے والوں کی بھی ایک تعداد ہوتی ہے جو بلاوجہ جانوروں کے دانت دیکھنے کا تقاضا کرتے ہیں (جس پر جانور کا مالک اس کے منہ کو بڑی بے دردی سے کھولتا ہے اور پکنے سے پہلے جانور غالباً درجنوں بار اس تکلیف سے گزرتا ہے)، بیٹھے ہوئے جانور کو ٹھوکریا چھڑیاں مار کر اٹھاتے ہیں، خواجواہ بھیڑ لگا کر شور مچا کر جانور کو خوفزدہ کرتے ہیں۔ (7) جب جانور منڈی سے خرید کر گھر لایا جاتا ہے تو اتارتے وقت بچے اور بڑے شور کر کے جانور کو پریشان کرتے اور اس کے اچھلنے کودنے سے لطف اٹھاتے ہیں۔ جس سے بعض اوقات تو جانور ڈر کر بھاگ جاتا ہے، کسی کو زخمی کر دیتا ہے یا گڑھے وغیرہ میں گر کر اپنی ٹانگ تڑوا بیٹھتا ہے۔ (8) جانور کو گھمانے کے نام پر بچے اور بڑے بلاوجہ اُس کا کان مروڑتے، دُم گھماتے، شور مچاتے ہیں، جس سے جانور بدکتے اور ڈرتے ہیں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پساری پساری اسلامی بہنو! شریعت نے فائدہ حاصل کرنے کے لئے اگرچہ جانوروں کو ذبح کرنے کی اجازت دی ہے لیکن اس میں بھی ہر اُس کام سے منع کیا گیا ہے جو بلاوجہ جانور کے لیے تکلیف کا باعث بنے یا اُس کی تکلیف میں اضافہ کرے، چنانچہ

قربانی کے جانوروں پر رحم کرنا

1. نبی کریم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: اللہ پاک نے ہر چیز کے ساتھ نیکی کرنے کا حکم دیا ہے، لہذا جب تم (قربانی کے جانور) ذبح کرو تو خوب عمدہ طریقے سے ذبح کرو اور تم اپنی چھری کو اچھی طرح تیز کر لیا کرو اور ذبیحہ کو آرام دیا کرو۔ (مسلم، کتاب الصيد والذبائح، باب الامر باحسان الذبح

والقتل۔ الخ، ۸۲۳، حدیث: ۵۰۵۵)

2. ایک مرتبہ ایک صحابی رَضِيَ اللهُ عَنْهُ نے بارگاہ رسالت میں عرض کی: يَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ مجھے بکری ذبح کرنے میں رَحْم آتا ہے۔ فرمایا: اگر اس پر رَحْم کرو گے تو اللہ پاک بھی تم پر رَحْم فرمائے

گ۔ (مُسْنَدِ أَحْمَد، مُسْنَدِ الْمَكِّيِّين، حَدِيثِ مَعَاوِيَةَ بْنِ فِرَّة، ۳۰۴/۵، حَدِيث: ۱۵۵۹۲)

صَلُّوْا عَلَيَّ الْحَبِيْبُ! صَلِّ اللهُ عَلَيَّ مُحَمَّد

جانوروں پر رحم کی اپیل

پساری پساری اسلامی بہنو! معلوم ہوا! ذبح کے وقتِ رضائے الہی کی نیت سے جانور پر رَحْم کھانا ثواب کا کام ہے مگر ہمارے معاشرے میں ذبح کے وقت بھی بڑا ظلم کیا جاتا ہے۔ ہمیں چاہیے کہ ہم اپنے گھر کے محارم کو اس حوالے سے بتائیں کہ جانور کو ذبح کرنے میں بلاوجہ تکلیف نہ دیں، جو ایسا کرتے ہیں ان کو ظلم سے روکنے اور ان کی اصلاح کرنے کیلئے امیر اہلسنت حضرت علامہ مولانا محمد الیاس قادری دَامَتْ بَرَکَاتُہُمْ اَعْلَیْہِ نے اپنے رسالے ”آبلیق گھوڑے سوار“ کے صفحہ 15 پر چند نکات بیان فرمائے ہیں۔ اپنے محارم کو ان کا مطالعہ کرنے کی ترغیب دلائیے۔ یاد رکھئے! جانور پر ظلم کرنا مسلمان پر ظلم کرنے سے بدتر (بہت بُرا) ہے، کیونکہ اللہ پاک کے سوا (علاوہ) جانور کا کوئی مددگار نہیں۔ (بہار شریعت، ۳/۶۶۰، مخلصاً)

پساری پساری اسلامی بہنو! جس طرح قربانی کے جانوروں کو تکلیف دینا منع ہے اسی طرح دیگر جانوروں اور حیوانات کو مارنا، قید کر کے بھوکا پیاسا رکھنا، ان کی ضروریات پوری نہ کرنا، طاقت سے زیادہ کام لینا، انہیں ڈنڈوں اور پتھروں سے مار کر زخمی کر دینا یا انہیں جلا دینا بھی بہت بڑا ظلم اور ناجائز و حرام ہے۔ یاد رکھئے! ہم تو انسان ہیں اگر دنیا میں کسی طاقت والے جانور نے بھی کسی کمزور جانور کو

مارا ہو گا یا زخمی کیا ہو گا تو قیامت کے دن ان سے بھی بدلہ لیا جائے گا، جیسا کہ

رسول اکرم صَلَّى اللهُ عَلَيْهِ وَآلِهِ وَسَلَّمَ کا ارشادِ پاک ہے: قیامت کے دن سب جانوروں کو لایا جائے گا جبکہ لوگ کھڑے ہوں گے، پھر ان کے درمیان فیصلہ کیا جائے گا، یہاں تک کہ سینگوں والی بکری سے بغیر سینگوں والی بکری کے لئے بدلہ لیا جائے گا اور چوٹی سے چوٹی کا بدلہ لیا جائے گا، پھر کہا جائے گا: مٹی ہو جاؤ۔ (موسوعۃ لابن ابی الدنیا، کتاب الاھوال، ذکر الحساب... الخ، حدیث: ۲۲۴، ۶/۲۳۱)

غور کیجئے! جب قیامت کے دن ایک جانور سے دوسرے جانور کا بدلہ دلویا جائے گا تو پھر اگر کوئی انسان کسی جانور پر ظلم کرے، اسے مارے پیٹے، بھوکا پیاسا رکھے تو وہ کس قدر عذاب کا حق دار ہو گا۔ جو لوگ جانوروں پر ظلم کرتے ہیں، صرف تفریح (Enjoyment) کیلئے بھگاتے پھرتے ہیں، بیٹھے ہوئے جانور کو تنگ کر کے اٹھا دیتے ہیں، بیچنے کیلئے جانوروں کے دانت نکال دیتے ہیں، بار بار زور سے لگام کھینچنے کی وجہ سے جانوروں کے منہ میں زخم کر دیتے ہیں اور جانوروں کو آپس میں لڑوا کر زخمی کر دیتے ہیں، انہیں ڈر جانا چاہیے کہ قیامت کے دن اگر بدلہ لے لیا گیا اور اس ظلم کے سبب جنت میں جانے سے روک دیا گیا تو اس وقت کیا کریں گے؟ لہذا خود بھی جانوروں پر ظلم کرنے سے بچئے اور اپنی اولاد کو ظلم کرتی دیکھیں تو انہیں بھی آخرت کے عذاب سے ڈراتے ہوئے روکنے کی کوشش کیجئے۔ ہمارے بزرگانِ دین رَحْمَةُ اللهِ عَلَيْهِمْ اَجْمَعِينَ کے سامنے کسی جانور پر ظلم ہوتا تو فوراً اسے روک دیا کرتے تھے، جیسا کہ

ذبح کیلئے ٹانگ مت گھسیٹو!

ایک مرتبہ امیر المؤمنین حضرت فاروقِ اعظم رَضِيَ اللهُ عَنْهُ نے ایک شخص کو دیکھا جو بکری کو ذبح کرنے کے لئے اسے ٹانگ سے پکڑ کر گھسیٹ رہا ہے، آپ رَضِيَ اللهُ عَنْهُ نے ارشاد فرمایا: تیرے

لئے خرابی ہو، اسے موت کی طرف اچھے انداز میں لے کر جاؤ۔ (مُصَنَّف عَبْد الرَّزَّاق، باب سنة الذبیح، ۴/

۳۷۶، حدیث: ۸۶۳۶)

جانور کو باندھ کر نشانہ بنانا

حضرت عبد اللہ بن عمر رَضِيَ اللهُ عَنْهُمَا قریش کے چند نوجوانوں کے پاس سے گزرے، جو ایک پرندے (Bird) کو باندھ کر اُس پر (تیروں سے) نشانہ بازی کر رہے تھے۔ جب انہوں نے آپ رَضِيَ اللهُ عَنْهُ کو آتے دیکھا تو ادھر ادھر ہو گئے۔ آپ رَضِيَ اللهُ عَنْهُ نے پوچھا: یہ کس نے کیا ہے؟ اللہ پاک ایسا کرنے والے پر لعنت کرے، بے شک رسول اکرم صَلَّى اللهُ عَلَيْهِ وَآلِهِ وَسَلَّمَ نے کسی جاندار کو تیر اندازی کا نشانہ بنانے والے پر لعنت فرمائی ہے۔ (مسلم، ص ۱۰۸۲، حدیث: ۱۹۵۸)

جانوروں کو جلادینا

حضرت عبد اللہ بن مسعود رَضِيَ اللهُ عَنْهُ فرماتے ہیں: ہم رسول اکرم صَلَّى اللهُ عَلَيْهِ وَآلِهِ وَسَلَّمَ کے ساتھ ایک سفر میں تھے، آپ صَلَّى اللهُ عَلَيْهِ وَآلِهِ وَسَلَّمَ قضائے حاجت کے لئے تشریف لے گئے تو ہم نے ایک چڑیا (Sparrow) دیکھی، جس کے دو بچے تھے، ہم نے انہیں پکڑ لیا۔ چڑیا آئی اور پھڑ پھڑانے لگی۔ مہربان آقا صَلَّى اللهُ عَلَيْهِ وَآلِهِ وَسَلَّمَ تشریف لائے اور پوچھا: کس نے اس کے بچوں کے معاملے میں تکلیف پہنچائی؟ اس کے بچے اسے لوٹا دو۔ پھر آپ صَلَّى اللهُ عَلَيْهِ وَآلِهِ وَسَلَّمَ نے چیونٹیوں کا ایک بل دیکھا جسے ہم نے جلادیا تھا، تو فرمایا: اسے کس نے جلایا ہے؟ ہم نے عرض کی: ہم نے۔ آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: آگ کے مالک یعنی اللہ پاک کے علاوہ کسی کے لئے آگ کے ذریعے تکلیف دینا جائز نہیں۔ (ابوداؤد، کتاب الجہاد، باب فی کراہیۃ حرق العدو بالنار، ۴/۷۵، حدیث: ۲۶۷۵)

صَلِّ عَلَى الْحَبِيبِ! صَلِّ اللهُ عَلَى مُحَمَّد

پرندوں اور جانور کو مارنا کیسا؟

پساری پساری اسلامی بہنو! ہمیں اپنے بزرگوں کی سیرت پر چلتے ہوئے جانوروں پر ظلم کرنے سے بچنے کی کوشش کرنی چاہیے، آج کل دیکھا جاتا ہے کہ گلی محلوں میں بچے بلی، کتوں، گدھوں اور دیگر جانوروں کو بلاوجہ مار رہے ہوتے ہیں بلکہ بعض علاقوں میں چڑیا، کبوتر، طوطے اور دیگر چھوٹی چھوٹی مخلوق کو پکڑ کر قید کر دیا جاتا ہے، یا انہیں باندھ کر خوب کھیل تماشیا بنایا جاتا ہے، والدین کو چاہئے کہ اپنی اولاد کو ایسے کام کرنے سے منع کریں اور انہیں بتائیں کہ مَدَنِي آقا صَلَّى اللهُ عَلَيْهِ وَآلِهِ وَسَلَّمَ نے جانوروں کو قتل کرنے کے لئے قید کرنے سے منع فرمایا۔ (مسلم، کتاب الصيد، باب النهي عن... الخ، حدیث: ۵۰۵۷، ص ۸۳۲)

صَلِّ عَلَى الْحَبِيبِ! صَلِّ اللهُ عَلَى مُحَمَّد

جانوروں پر رحم کرنے کے فوائد

پساری پساری اسلامی بہنو! یاد رہے! ضرورت کے پیش نظر اگرچہ جانور پالنا منع نہیں، مگر ان کی خوراک پانی کا خیال رکھنا، سردی و گرمی میں ان کی دیکھ بھال کرنا بہت اہم معاملہ ہے، اکثر لوگ اس بات کا خیال نہیں رکھتے بس اپنا شوق پورا کرتے ہیں اور ان بے زبان جانوروں کو بلاوجہ تکلیف پہنچاتے رہتے ہیں۔ اسی معاشرے میں ایسے رحم دل لوگ بھی موجود ہیں، جو ان بے زبان جانوروں پر رحم کرتے ہیں اور بھوکے پیاسے پرندوں کو دانہ پانی دیتے ہیں۔ اس طرح جانوروں کے ساتھ اچھا سلوک کرنا بہت بڑی نیکی ہے، جو بخشش و مغفرت کا سبب بن سکتی ہے۔ آئیے! اس بارے میں ایک واقعہ سنئے، چنانچہ

کتے کو پانی پلانے والا نجات پا گیا

منقول ہے: راستہ چلتے ہوئے ایک شخص پر پیاس کا غلبہ ہو تو اس کو ایک کنواں ملا، اُس نے کنویں میں اتر کر پانی پی لیا پھر جب وہ کنویں میں سے نکلا تو دیکھا کہ ایک کتا (Dog) زبان نکالے ہوئے گیلی مٹی چاٹ رہا ہے، اس آدمی نے دل میں یہ سوچا کہ جیسی پیاس مجھ کو لگی تھی ایسی ہی پیاس اس کتے کو بھی لگی ہے، لہذا وہ کنویں میں اتر کر اپنے موزے میں پانی بھر کر لایا پھر کتے کو پلایا، اس کا یہ عمل ربِّ کریم کو پسند آ گیا کہ اس کی بخش و مغفرت فرما کر جنت میں داخل فرما دیا۔ یہ سن کر صحابہ کرام عَلَیْهِمُ الرِّضْوَانُ نے عرض کی: يَا رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! کیا ہمارے لئے چوپایوں کے ساتھ احسان کرنے میں ثواب ہے؟ ارشاد فرمایا: ہاں! ہر جاندار کے ساتھ بھلائی کرنے میں ثواب ہے۔ (بخاری، کتاب المظالم، باب الآبار على الطرق ... الخ، ۲/۱۳۳، حدیث: ۲۴۶۶)

بیان کردہ حدیثِ پاک کے تحت دعوتِ اسلامی کے اشاعتی ادارے مکتبۃ المدینہ کی کتاب ”منتخب حدیثیں“ صفحہ نمبر 142 پر لکھا ہے: اس حدیثِ پاک سے معلوم ہوا! اللہ پاک فاعلِ مختار ہے، وہ چاہے تو ایک بہت ہی ادنیٰ (چھوٹے) سے نیک عمل کرنے والے کو اپنے فضل و کرم سے بخش دے، اس کے دربار میں عمل کے وزن اور مقدار (Quantity) کو نہیں دیکھا جاتا بلکہ اس کی بارگاہ میں اچھی نیت اور اخلاص کی قدر ہے، بہت ہی معمولی عمل اگر بندہ اخلاص و اچھی نیت کے ساتھ کرے تو وہ ربِّ کریم اس عمل کے ثواب میں بندے کو اپنی رضا اور مغفرت کی نعمتوں سے سرفراز فرما کر اس کو جَنَّاتُ الرِّفْدِ دُوس کا حقدار بنا دیتا ہے۔ کسی نے کیا خوب کہا کہ خدا پاک کی رحمت بندوں کو بخشنے کا بہانہ ڈھونڈتی ہے، خدا پاک کی رحمت بندوں سے مغفرت کی قیمت نہیں طلب کرتی۔ (منتخب حدیثیں، ص ۱۴۲، خلاصاً)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

سیدی قطب مدینہ رَحْمَةُ اللهِ عَلَيْه کی سیرت کی چند جھلکیاں

پساری پساری اسلامی بسنو! ذُو الْحِجَّةِ الْحَرَامِ کا مبارک مہینا جاری ہے، اس مہینے میں بہت سے بزرگانِ دین رَحْمَةُ اللهِ عَلَيْهِمْ اَجْمَعِينَ کا یومِ وصال بھی ہے، آفتابِ رَضْوِيَّت، پیرِ طریقت، رہبرِ شریعت، خلیفہ اعلیٰ حضرت قطبِ مدینہ حضرت علامہ مولانا ضیاء الدین احمد مدنی قادری رَضْوِي رَحْمَةُ اللهِ عَلَيْه کا یومِ وصال بھی اسی مہینے میں ہے۔ آئیے! بَرَکَتِ حَاصِلِ كَرْنِے كَے لِيْے اَپ رَحْمَةُ اللهِ عَلَيْه كِي مُبَارَك سِيْرَت كِي چنڊ جھلڪياں ملاحظہ كرتي ہيں، چنانچہ

نام و نسب و تاریخ پیدائش!

حضورِ سیدی قطبِ مدینہ رَحْمَةُ اللهِ عَلَيْه کا نام ضیاء الدین احمد ہے، آپ رَحْمَةُ اللهِ عَلَيْه خود ارشاد فرماتے تھے: میرا پیدائشی نام ”احمد مختار“ ہے، میرے دادا حضرت شیخ قطب الدین قادری رَحْمَةُ اللهِ عَلَيْه نے بعد میں میرا نام ”ضیاء الدین“ رکھ دیا تھا۔ آپ رَحْمَةُ اللهِ عَلَيْه پیر شریف کے دن رَجَبِ الْاَوَّلِ 1294ھ بمطابق 1877ء کو بمقام قصبہ کلاس والا، ضلع سیالکوٹ میں پیدا ہوئے۔ (سیدی ضیاء الدین احمد قادری، ۱/۶۳، مطبوعہ)

اَلْحَمْدُ لِلّٰہ! حضرت علامہ مولانا ضیاء الدین مدنی رَحْمَةُ اللهِ عَلَيْه امیرِ اہلسنت دَامَتْ بَرَکَاتُہُمْ الْعَالِیَہ کے مُرشد ہیں، لاکھوں کروڑوں دعوتِ اسلامی والے اور اولیا ان سے مَحَبَّت و عقیدت رکھتے ہیں، ان کی ولادت کے مکانِ عالیشان کو خرید کر دعوتِ اسلامی نے مسجد و مدرسۃ المدینہ میں تبدیل کر دیا ہے۔

آپ رَحْمَةُ اللهِ عَلَيْه نے ابتدائی تعلیم اپنے دادا جان سے حاصل کی، پھر سیالکوٹ کے مشہور عالم دین حضرت علامہ مولانا محمد حسین نقشبندی رَحْمَةُ اللهِ عَلَيْه سے پڑھا، اس کے بعد مشہور محدث حضرت علامہ وصی احمد محدثِ سورتی رَحْمَةُ اللهِ عَلَيْه کے حلقہٴ درس میں شامل ہو گئے اور تقریباً چار (4) سال تک

اُن سے تعلیم حاصل کرنے کا سلسلہ جاری رہا۔ (سیدی ضیاء الدین احمد القادری، 1/ ۱۶۷ ملخصاً)

اخلاق و عادات

سیدی قطبِ مدینہ رَحْمَةُ اللهِ عَلَيْهِ نَهَايَتُ، ہی پسندیدہ خوبیوں اور بہترین اخلاق والے تھے، ہمیشہ یادِ خدا میں ڈوبے رہتے، راتوں کو جاگ کر عبادت کرنے والے اور تہجد پڑھنے والے بزرگ تھے، اشراق، چاشت اور اذان کی نمازیں ادا کرنا آپ رَحْمَةُ اللهِ عَلَيْهِ کا معمول تھا، کمزوری اور بڑھاپے کے باوجود ہر اسلامی مہینے کی 15، 14، 13 تاریخ کے روزے نہیں چھوڑتے تھے۔ (سیدی ضیاء الدین احمد القادری،

1/ ۳۸۶، ملخصاً)

وصالِ پرملال اور تدفین

4 ذُو الْحِجَّةِ الْحَرَامِ 1401ھ بمطابق 10-2-1981 بروز جمعہ مسجد نبوی شریف کے مُؤَدِّن نے ”اللَّهُ أَكْبَرُ اللَّهُ أَكْبَرُ“ کہا، سیدی قطبِ مدینہ رَحْمَةُ اللهِ عَلَيْهِ نے کلمہ شریف پڑھا اور آپ رَحْمَةُ اللهِ عَلَيْهِ کی رُوح جسم سے جدا ہو گئی۔ غُسلِ شریف کے بعد آپ رَحْمَةُ اللهِ عَلَيْهِ کے کفن کو اس مبارک پانی سے دھویا گیا جس پانی سے سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی قبر انور کو غُسل دیا گیا اور مُخْتَلِف تَبَدُّكَات رکھے گئے، پھر کفن شریف باندھا گیا۔ بعد نمازِ عصر دُرُودِو سلام اور قَصِيدَةُ بُرْدَةِ شَرِيفِ كِي كُونْج ميں جَنَازَةُ مُبَارَكَةِ اُٹھایا گیا اور آپ رَحْمَةُ اللهِ عَلَيْهِ کو آپ رَحْمَةُ اللهِ عَلَيْهِ كِي آرزو كے مُطَابِقِ جَنَّتِ التَّبَعِيْمِ ميں اَهْلِيَّتِ اَطْهَارِ عَلَيْهِمُ الرِّضْوَانِ كے قُرب ميں دَفِن كيا گیا۔ (سیدی قطبِ مدینہ، ص 1۷)

صَلُّوْا عَلَيَّ الْحَبِيْبُ! صَلِّ اللهُ عَلَيَّ مُحَمَّد

قربانی کی سنتیں اور آداب

پساری پیاری اسلامی بہنوں! آئیے! قربانی کی چند سنتیں اور آداب کے بارے میں سنتی ہیں۔ پہلے 2 فرامینِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے: (1) فرمایا: قربانی کرنے والے کو قربانی کے جانور کے ہر بال کے بدلے میں ایک نیکی ملتی ہے۔ (ترمذی، کتاب الاضاحی، باب ماجاء فی فضل الضحیة، ۱۶۲/۳، حدیث: ۱۴۹۸) (2) فرمایا: جس شخص میں قربانی کرنے کی گنجائش ہو پھر بھی وہ قربانی نہ کرے تو وہ ہماری عید گاہ کے قریب نہ آئے۔ (ابن ماجہ، کتاب الاضاحی، باب الاضاحی واجبة ام لا، ۴/۳، حدیث: ۳۱۲۳) ☆ ہر بالغ، مقیم، مسلمان مرد و عورت، مالکِ نصاب پر قربانی واجب ہے۔ (فتاویٰ ہندیہ، ۲۹۲/۵) ☆ اگر کسی پر قربانی واجب ہے اور اُس وقت اس کے پاس روپے نہیں ہیں تو قرض لے کر یا کوئی چیز فروخت کر کے قربانی کرے۔ (فتاویٰ امجدیہ، ۳/۳۱۵، طحطا) ☆ نابالغ کی طرف سے اگرچہ واجب نہیں مگر کر دینا بہتر ہے (اور اجازت بھی ضروری نہیں)۔ (ابن گھوڑے سوار، ص ۹) ☆ قربانی کے جانور کی عمر: اونٹ پانچ سال کا، بکرا (اس میں بکری، دُنْبہ، دُنْبی اور بھیڑنر مادہ دونوں شامل ہیں) ایک سال کا۔ اس سے کم عمر ہو تو قربانی جائز نہیں، زیادہ ہو تو جائز بلکہ افضل ہے۔ (بہار شریعت، ۳/۳۴۰، حصہ ۱۵، طحطا) ☆ قربانی کا جانور بے عیب ہونا ضروری ہے اگر تھوڑا سا عیب ہو (مثلاً کان میں پچیرا یا سوراخ ہو) تو قربانی مکروہ ہوگی اور زیادہ عیب ہو تو قربانی نہیں ہوگی۔ (بہار شریعت، ۳/۳۴۰، حصہ ۱۵، طحطا)

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

1 اگست 2019 کے ہفتہ وار اجتماع کا بیان (بیرون ملک کے لئے)